

पोलीस उप अधीक्षक, मोटार परिवहन विभाग, पोलीस
मध्यवर्ती मोटार परिवहन कर्मशाळा, औरंगाबाद
व नागपूर यांना आहरण व संवितरण अधिकारी म्हणून
घोषित करण्याबाबत-

महाराष्ट्र शासन

गृह विभाग

शासन निर्णय क्र.रापोसे २५०७/प्र.क्र.१२१/पोल-१अ

मंत्रालय, मुंबई-४०० ०३२. दिनांक: १ नोव्हेंबर २००७.

- वाचा: १) शासन निर्णय, गृह विभाग क्रमांक पीएमएन-०३९७/सीआर-४७४/पोल-५ब,
दि.१५.७.२०००.
२) शासन निर्णय, गृह विभाग क्रमांक रापोसे-०५/२००१/सीआर-१६२/पोल-१अ,
दि.५.७.२००१
३) शासन पत्र क्र.रापोसे १७०३/प्र.क्र.२५२/पोल १ अ दि.१५/७/२००३
४) पोलीस महासंचालक, महाराष्ट्र राज्य, मुंबई यांचे पत्र क्र.पोमसं/३६/र.व
का.(८३००)/वि.अ./३३/२००५ दि.१७/१/२००७ व २/८/२००७.

शासन निर्णय:- पोलीस दलाच्या पुनर्रचनेतर्गत संदर्भ क्र.१ येथील शासन निर्णयान्वये
सहायक पोलीस आयुक्त/पोलीस उपअधीक्षक, मध्यवर्ती कार्यशाळा, औरंगाबाद, नागपूर ही पदे
निर्माण करण्यात आली आहेत. संदर्भ क्र.२ येथील शासन निर्णयान्वये सदर पदांचे वाटप
दर्शविण्यात आले आहे. तसेच संदर्भ क्र.३ येथील शासन पत्रान्वये सदर पदे पदोन्नतीने भरण्यास
मान्यता देण्यात आली आहे.

२. परिच्छेद १ येथे नमूद करण्यात आलेली सहायक पोलीस आयुक्त / पोलीस
उपअधीक्षक, मध्यवर्ती कार्यशाळा, औरंगाबाद, नागपूर ही पदे निर्माण करण्यापूर्वी पोलीस
मध्यवर्ती मोटार परिवहन कर्मशाळा, औरंगाबाद व नागपूर या कार्यालयांसाठी पोलीस
निरीक्षक, कार्यदेशक, मोटार परिवहन मध्यवर्ती कर्मशाळा, औरंगाबाद व नागपूर यांना आहरण व
संवितरण अधिकारी म्हणून घोषित करण्यात आले होते. आता सदर कार्यालयांसाठी सहायक
पोलीस आयुक्त / पोलीस उपअधीक्षक (मोटार परिवहन) हे पोलीस निरीक्षक (मोटार परिवहन)
या पदापेक्षा वरिष्ठ दर्जाचे पद निर्माण केले असल्यामुळे त्यांना शासनाकडून आहरण व
संवितरण अधिकारी म्हणून घोषित करण्याचा प्रस्ताव पोलीस महासंचालक, महाराष्ट्र

राज्य, मुंबई यांच्या कार्यालयामार्फत संदर्भ क्र.४ येथील पत्रान्वये पाठविण्यात आला आहे त्यानुसार, पोलीस उप अधीक्षक, पोलीस मध्यवर्ती मोटार परिवहन कर्मशाख, औरंगाबाद व पोलीस उप अधीक्षक, पोलीस मध्यवर्ती मोटार परिवहन कर्मशाख, नागपूर यांना अनुक्रमे, पोलीस मध्यवर्ती मोटार परिवहन कर्मशाख, औरंगाबाद व पोलीस उप अधीक्षक, पोलीस मध्यवर्ती मोटार परिवहन कर्मशाख, नागपूर या कार्यालयांसाठी आहरण व संचितरण अधिकारी म्हणून घोषित करण्यास शासन याद्वारे मान्यता देत आहे.

३. हे आदेश महाराष्ट्र कोषागार नियम १९६८-नियम १५६ नुसार प्रशासकीय विभागांस दिलेल्या अधिकारानुसार निर्गमित करण्यात येत आहेत.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७११०११६४८२३००१ हा आहे.

महाराष्ट्राचे राज्यपाल यांच्या आदेशानुसार व नावाने.

(र. म. जाधव)

कार्यासन अधिकारी, गृह विभाग, महाराष्ट्र शासन.

प्रति,

महासंचालक व पोलीस-महानिरीक्षक, महाराष्ट्र राज्य, मुंबई.

महालेखापाल-१/२ (लेखा व अनुज्ञेयता/ लेखा परिक्षा) महाराष्ट्र, मुंबई/नागपूर

जिल्हा कोषागार अधिकारी, नागपूर

जिल्हा कोषागार अधिकारी, औरंगाबाद

अधिदान व लेखा व अधिदान अधिकारी, मुंबई

निवासी लेखा परिक्षा अधिकारी, मुंबई.

निवडनस्ती-पोल-१अ.